

संक्षिप्त

डॉ. रमेश बैरवा ने कार्रवाई की मांग की

अलवर, (निर्स)। बाबू शोभाराम राजकीय कला महाविद्यालय अलवर में राजनीति विज्ञान के विभागाध्यक्ष डॉ. रमेश बैरवा ने प्रेस नोट जारी कर बताया है कि इनके द्वारा प्राचार्य डॉ. लवलीना व्यास सहित सह आचार्य डॉ. कर्मवीर सिंह, डॉ. जेसी नारायण, डॉ. खेमचंद शर्मा, डॉ. रेणु मित्तल, महेंद्र प्रताप बायला एवं अन्य के खिलाफ भेजी गई शिकायत को राष्ट्रीय मानव अधिकार आयोग ने दर्ज कर लिया है। डॉ. बैरवा द्वारा प्राचार्य एवं अन्य के खिलाफ एससी एसटी एक्ट एवं अन्य धाराओं में शिवाजी पार्क थाने एफ आई आर दर्ज है। शिकायत में डॉ. रमेश बैरवा ने जातिगत एवं वैचारिक दुर्भावनायुक्त प्रत्याभूति दिए जाने के खिलाफ अखिल भारतीय कडी कानूनी कार्रवाई की मांग की है। प्राचार्य डॉ. लवलीना व्यास ने पद का दुरुपयोग कर डॉ. कर्मवीर सिंह के साथ घड़पूर कर जातिगत दुर्भावनायुक्त इन्हें 16 एवं 17 अगस्त को 2 दिन तक प्राचार्य कक्ष में लोगों के सामने बिठा कर इन्हें बुरी तरह जलाल, टॉर्चर किया। संस्थानिक हत्या की स्थिति बना रखी है।

एडीएम खुद घायल को लाये अस्पताल

पावटा, (निर्स)। निकटवर्ती होटल होली डे फन के सामने एक राहगीर को एक अज्ञात अनियंत्रित वाहन टक्कर मार फरार हो गया। जिस पर वहा मौजूद लोगों ने एंबुलेंस को फोन किया लेकिन एंबुलेंस के दूरी पर होने की वजह से समय पर नहीं पहुंच पाये के कारण राजीव गांधी ग्रामीण ओलंपिक 2022 क्रोडा प्रतियोगिता की जाँच कर उधर से गुजर रहे कोटपुतली एडीएम जगदीश आर्य ने मानवता दिखाते हुए अपनी गाड़ी रुकवाई और घायल की स्थिति जानी। घायल बेहोश था और वह बोलने की स्थिति में नहीं था। वही आपसपस के लोगों की मदद से अपनी गाड़ी में पावटा सामुदायिक स्वास्थ्य केंद्र ले गए जहाँ डॉ. अशोक बाज्या घायल का प्राथमिक उपचार किया गया। वही डॉ. अशोक बाज्या ने बताया कि घायल मानसिक रूप से विकृत है। जगह जगह चोट लगी है जिसका उपचार कर दिया गया है। वही घायल के पास किसी तरह का आईडी फ्रफ नही होने के कारण नाम पते की जानकारी नहीं लग पाई है।

गंभीर मरीज को एडीपी डोनेट किया

कोटपुतली, (निर्स)। रक्तमणि अभियान में स्थानीय श्री कृष्णा ब्लड बैंक में रक्तमणि अभियान अस्पताल में भर्ती गंभीर मरीज को आवश्यकता पड़ने पर रक्तमणि अभियान से जुड़े हुए अभय बंसल पुत्र मुकेश बंसल निवासी मोहल्ला बुचाहेडा ने एडीपी डोनेट किया। उन्होंने कहा कि रक्तमणि निःस्वार्थ मानव सेवा के लिए कार्य कर रही है। गौरतलब है कि अभय बंसल अब तक 4 बार रक्तमणि में रक्तदान कर चुके हैं। इस अवसर पर रक्तमणि संयोजक मुकेश गोयल, पार्श्व कृष्ण कुमार कारोडिया, मनोज सैनी उपस्थित रहे।

नंदोत्सव में उमड़ी महिलाएं

निवाई, (निर्स)। गुरु कृपा महिला मंडल के तत्वाधान में सोमवार को संत कृष्णानंद सल्लग भवन में नंदोत्सव का आयोजन हुआ। मंडल प्रमुख पिंकी टोडवाल ने बताया कि चारभुजाया मंदिर परिसर में स्थित संत कृष्णानंद सल्लग भवन में मंडल की महिलाओं द्वारा नंदोत्सव के दौरान भगवान की पूजा अर्चना की और भक्ति नृत्य किया।

ग्रामीण ओलंपिक खेलों का शुभारंभ, ग्रामीणों ने लिया बड़-चढ़कर हिस्सा

निवाई, (निर्स)। राष्ट्रीय खेल दिवस के अवसर पर सोमवार को उपखण्ड के सभी ग्राम पंचायत मुख्यालयों पर ग्रामीण ओलंपिक खेलों का शुभारंभ हुआ। राजकीय उच्च माध्यमिक विद्यालय ढाणी जुगलपुरा पीईईओ क्षेत्र के खेलों का आयोजन एकलव्य मॉडल स्कूल के प्रांगण में हुआ। ओलंपिक खेलों का शुभारंभ एसडीएम रवि वर्मा, मुख्य अतिथि कांग्रेस शहर अध्यक्ष महावीरप्रसाद



कबड्डी में बस्सी की टीम विजेता रही।

आयोजित हुए। प्रधानाचार्य अनिता जैन व एकलव्य प्रभानाचार्य रामचरण मीणा सहित अनेक लोग मौजूद थे। इसी प्रकार बस्सी में मुख्य अतिथि बीसलपुर परियोजना के एईएन विजय गुर्जर, गोवर्धन डीलर, शोभाराम प्रजापत, आशाराम डोई, रामअवतार पोसवाल ने खेलों का शुभारंभ किया। कार्यक्रम की अध्यक्षता प्रधानाचार्या डॉ. कुसुम कौशिक व रामप्रसाद जाट ने की। पीटीआई रामकिशन गुर्जर व रमेश घायल ने बताया कि कबड्डी, टेनिस क्रिकेट, वॉलीबॉल सहित अन्य खेलों का आयोजन होगा। रमेश घायल ने बताया कि उद्घाटन मैच कबड्डी (पुरुष) बस्सी व बरेडा के बीच खेला

गया जिसमें बस्सी विजेता रही। इसी प्रकार राजकीय उच्च माध्यमिक विद्यालय झिलाय में सरपंच कांता देवी शर्मा ने ओलंपिक खेलों का शुभारंभ किया। प्रधानाचार्य सुविज्ञा चौहान ने बताया कि खेलों में कुल 78 खिलाड़ी भाग ले रहे हैं। उद्घाटन मैच झिलाय व हरिपुरा के बीच खेला गया जिसमें

हरिपुरा की टीम विजेता रही। इस अवसर पर छोटलाल शर्मा, उप सरपंच भैरूलाल कुम्हार, प्रधानाचार्य मंजू मीणा व वरिष्ठ शारीरिक शिक्षक देवनारायण गुर्जर उपस्थित थे। पीईईओ क्षेत्र राहोली में ओलंपिक खेलों को आयोजन हुआ। पंचायत प्रारंभिक शिक्षा अधिकारी, राहोली डॉ. योगेन्द्र सिंह नरुका ने बताया कि मुख्य अतिथि पंचायत समिति सदस्य शंकर लाल अटल ने फीता काटकर खेलों का उद्घाटन किया। इस अवसर पर उप सरपंच मधुसूदन शर्मा, सरपंच प्रतिनिधि राजेन्द्र मीना, पूर्व पंचायत समिति सदस्य धनश्याम मीना, एईएन रवीन्द्र कुमार, डॉ. तेज सिंह सिसोदिया, पीटीआई मुकेश बेहरा सहित अनेक लोग उपस्थित थे। इसी प्रकार राजकीय उच्च माध्यमिक विद्यालय ललवाडी में प्रभुसिंह राजावत व सरपंच देवालाल गुर्जर ने खेलों का स्वागत किया। राजकीय उच्च माध्यमिक विद्यालय नला में ग्राम पंचायत स्तरीय राजस्थान ग्रामीण ओलंपिक खेल प्रतियोगिता 2022 का शुभारंभ प्रधान रामावतार लांगडी ने दीप प्रज्वलन कर व ध्वजारोहण कर किया।

सार-समाचार बीस लाख का दुर्घटना बीमा चेक सौंपा



बहरोड/नीमराना, (निर्स)। भारतीय स्टेट बैंक शाखा बहरोड में बचत खाताधारी सुरेंद्र पुत्र स्वर्गीय बलवीर सिंह निवासी शिवाजीनगर बहरोड की पत्नी सुनीता देवी को भारतीय स्टेट बैंक की शाखा बहरोड में क्षेत्रीय प्रबंधक सतीश चौहान, मुख्य प्रबंधक राकेश तांबी, एग्रीया मैनेजर अमित गुप्ता तथा ब्रांच डेवलपमेंट यशवंत सिंह यादव की मौजूदगी में 20 लाख रुपए की दुर्घटना बीमा राशि सौंपी गई। भारतीय स्टेट बैंक की शाखा बहरोड पर दुर्घटना बीमा कराने वाले सुरेंद्र कुमार पुत्र बलवीर सिंह निवासी शिवाजी नगर बहरोड के द्वारा बचत खाते के तहत भारतीय स्टेट बैंक की पॉलिसी के तहत बीमा की सुविधा पॉलिसी ली गई थी। अचानक से सुरेंद्र कुमार की डेथ होने की वजह से उनके परिवार को बीमा पॉलिसी का लाभ देते हुए 20 लाख रुपए का चेक भेंट किया गया।

राजीव गांधी ग्रामीण ओलंपिक का शुभारंभ

श्रीमाधोपुर, (निर्स)। राजीव गांधी ग्रामीण ओलंपिक 2022 का शुभारंभ ग्राम पंचायत हांसपुर में समारोह पूर्वक आयोजित किया गया। इसमें मुख्य अतिथि मालाराम जादूवार पूर्व सरपंच, अध्यक्ष सुभाष शर्मा सरपंच प्रतिनिधि, विशिष्ट अतिथि रेवत सिंह शेखावत, किशन लाल कुमावत प्रभावतार कुमावत, अशोक शर्मा भगवती प्रसाद योगी, गिरधारी लाल सैनी आदि उपस्थित रहे। प्रधानाचार्य शिम्भू पुरुषोत्तम ने राजीव गांधी ग्रामीण ओलंपिक 2022 समारोह में राज्य सरकार की प्रमुख योजनाओं को ग्रामवासियों के सम्मुख बताया व इन खेलों का उद्देश्य स्पष्ट किया। कार्यक्रम में खेल ग्रामीण ओलंपिक का ध्वजारोहण किया गया। सत्यनारायण शारीरिक शिक्षक व समस्त स्टाफ साथियों द्वारा 6 खेलों आयोजन किया जाएगा। 29 अगस्त व 30 अगस्त को सांस्कृतिक संध्या प्रोग्राम भी आयोजित किए जाएंगे। मंच संचालन अशोक कुमार सैनी ने किया। इसी प्रकार ग्राम सहोडी के गोमावाली स्कूल खेल मैदान में राजीव गांधी ग्रामीण ओलंपिक का शुभारंभ किया गया। स्कूल के प्राचार्य राकेश कुलदीप ने बताया कि सीहोडी सरपंच सुरेंद्रलाल भावविया के संयोजन में हॉकी, कबड्डी, खो-खो, बालीबाल, लॉन टेनिस व क्रिकेट खेलों का आयोजन किया जाएगा।

वृद्ध ने फांसी लगाई

टोंक (निर्स)। शहर के पुरानी टोंक थाना क्षेत्र के मोहल्ला बटलवाना एक 65 वर्षीय बुजुर्ग व्यक्ति ने उधारी पैसे नहीं देने से तंग आकर फांसी लगाकर आत्महत्या कर ली। जिस पर मामले की जानकारी लगते ही पुलिस ने मौके पर पहुंच शव को कब्जे में लेकर सआदत अस्पताल के मुर्दाघर रखवाकर पोस्टमार्टम करवाकर शव परीक्षणों को सुपूर्द कर दिया। जानकारी के अनुसार शहर के पुरानी टोंक थाना क्षेत्र के मोहल्ला बटलवाना मो. हामिद पुत्र छोटे खां उम्र 65 साल ने अपने ही घर में रस्सी से फांसी लगाकर आत्महत्या कर ली। जिसकी जानकारी परिजनों को लगते ही हल्ला मचने के साथ मोहल्ले में सनसनी फैल गई। मामले की जानकारी लगते ही पुरानी टोंक थानाधिकारी उदयवीरसिंह, शहर कोतवाल जितेंद्रसिंह चारण मय दल के पहुंचे और शव को कब्जे में लेकर सआदत अस्पताल के मुर्दाघर में रखवाया। इस दौरान मृतक के भाई मो. अरबाज ने आरोप लगाते हुए बताया कि हबीब निवासी बूंदी के साथ काम किया गया था और उसके साथ शोखाधड़ी की और 10 लाख रुपए बकाया नहीं देकर परेशान कर रहे थे। हामिद मरने से पहले सुसाइड नोट भी लिखकर छोड़ कर गया है। पोस्टमार्टम होने के बाद परिजन आरोपियों को गिरफ्तार करने की मांग लेकर शव लेने मना करते हुए काफी देर तक बैठकर रहे। इस मामले में पुलिस ने बताया कि पुलिस इस मामले की जांच कर रही है। पुलिस ने समझाईश के बाद मृतक के शव का पोस्टमार्टम कर शव परिजनों को सौंप दिया और पुलिस कार्यवाही शुरू की।

शिक्षक के साथ हुई मारपीट को लेकर प्रदर्शन, सौंपा ज्ञापन

पावटा, (निर्स)। राजकीय प्राथमिक विद्यालय तैय्यां की जोड़ी बदनगर में शिक्षक मनोज कुमार जाट के साथ हुई



उपरखंड अधिकारी राजवीर सिंह यादव को ज्ञापन सौंपा गया।

मारपीट की घटना के पश्चात पुलिस प्रशासन द्वारा कोई कार्यवाही नहीं होने पर उपखंड कार्यालय पावटा में धरना प्रदर्शन किया गया एवं मुख्यमंत्री राजस्थान सरकार के नाम उपखंड अधिकारी राजवीर सिंह यादव को ज्ञापन दिया गया। इसमें अभियुक्तों को शीघ्र गिरफ्तार करने की मांग की गई। शिक्षकों के भारी आक्रोश को देखते हुए शिक्षक संयुक्त संघर्ष समिति का गठन किया गया एवं अभियुक्तों पर सात दिवस तक कार्यवाही नहीं होने पर पुनः धरना प्रदर्शन करने की चेतावनी दी गई। जब

तक शिक्षकों को न्याय नहीं मिल जाता आर पार की लडाईं जारी रहेगी। शिक्षक संयुक्त संघर्ष समिति में संरक्षक लक्ष्मीनारायण स्वामी, संयोजक जगदीश मीणा, सह संयोजक गजानंद टीलावत, प्रवक्ता पवन यादव एवं संघर्ष समिति सदस्यों में महावीर प्रसाद जाट, रतन सिंह शेखावत, ओमप्रकाश बुनकर, सतीदान यादव, बाबूलाल सैनी, उमेश टोंक, अनवर हुसैन, गणपत यादव, कमलेश सिंह शेखावत, रामेश लाल यादव, बनवारी लाल सैनी, राजू राम यादव, बजरंगसिंह, कैलाश यादव,

रघुवीर सिंह जाट, सरोज कुमार यादव, धर्मपाल कर्नोजिया, राहताश रेगर, रामकरण जाट, राजेश कुमार यादव, राजेंद्र जाट, बनवारी लाल बुनकर, बृजेश कुमार, राजेश कुमार नागर, रामसिंह यादव, महेश मीणा, नवीन कुमार रूडला, मुकेश कुमार रेगर, रामनिवास सैनी, मालीराम यादव, सत्यनारायण शर्मा, सुरेश कुमार जाट, राम कुमार शर्मा, महावीर प्रसाद चौधरी, संतोष कुमार गुर्जर सहित सैकड़ों शिक्षकों ने आक्रोश व्यक्त कर धरने में भाग लिया।

‘खेलों को खेल की भावना से खेलते हुये आगे बढ़े’

लालसोट/रामगढ़ पचवारा, (निर्स)। उपखंड क्षेत्रों में राजीव गांधी ग्रामीण ओलंपिक खेल प्रतियोगिताओं के चलते सोमवार को विभिन्न ग्राम पंचायतों में उद्घाटन के साथ दो दिवसीय खेल प्रतियोगिताओं का आगाज हुआ।

- राजीव गांधी ग्रामीण ओलंपिक खेल प्रतियोगिताओं का शुभारंभ के साथ आगाज
- सरकारी योजनाओं का भी होगा प्रचार प्रसार

खेलों को बड़ ाव देने तथा आमजन में आपसी भाईचारा बढाने के लिये के लिये राजीव गांधी ग्रामीण ओलंपिक खेल प्रतियोगिताओं का आयोजन मुख्यमंत्री द्वारा करवाया जा रहा है। ग्रामीण ओलंपिक का शुभारंभ करते हुए जनप्रतिनिधियों एवं अधिकारियों सहित मौजूद अतिथियों ने कहा कि इस खेल प्रतियोगिता में सभी ग्रामीण आगे आकर सहयोग करें तथा आपसी भाईचारा बनाते हुये खेलों में भाग लें। उन्होंने उपस्थित खिलाड़ियों से कहा कि खेल को खेल की भावना से खेलते हुये आगे बढ़ें। ग्राम पंचायत से ब्लॉक स्तर, ब्लॉक से जिला स्तर एवं जिला स्तर से जीत दर्ज करते हुये प्रदेश में अपनी ग्राम पंचायत का नाम रोशन करें। राजीव गांधी ग्रामीण ओलंपिक खेल, मानव इतिहास का सबसे बड़ा खेल आयोजन होगा। उन्होंने सभी खिलाड़ियों से सकारात्मक खेल भावना के साथ खेलने का की बात कही।

उन्होंने कहा कि राजीव गांधी ग्रामीण ओलंपिक खेलों की बदौलत प्रदेश में खेलों के प्रति सकारात्मक वातावरण फिर से बनेगा तथा हिट राजस्थान-फिट राजस्थान की परिकल्पना साकार हो सकेगी। उन्होंने कहा कि ग्रामीण अधिक से अधिक

पशु चिकित्सा सहायक सामूहिक हड़ताल पर

कोटपुतली, (निर्स)। राजस्थान पशु चिकित्सा कर्मचारी संघ के आह्वान पर कोटपुतली नोडल के सभी पशु चिकित्सा सहायक सोमवार से सामूहिक हड़ताल पर रहे। जिससे क्षेत्र की लगभग सभी ग्राम पंचायतों के पशु चिकित्सालयों पर ताते लगे रहे। इससे पशुपालकों को भारी परेशानी का सामना करना पड़ा। युनियन के प्रवक्ता बुधराम गुर्जर ने जानकारी देते हुए बताया की 11 सूत्रीय मांगे काफी समय से लम्बित चल रही है। पिछले मार्च महीने में युनियन ने 29 दिन सामूहिक हड़ताल की थी, उसके बाद 12 अप्रैल को मुख्य सचिव ने

पशुपालन सचिव के साथ मांगों को पूरा करने की लिखित सहमति मिली थी लेकिन 4 माह बाद भी 11 मांगों में से एक मांग भी पूर्ण नहीं हुई है। गणपत 21 अगस्त को भी पशुपालन सचिव द्वारा भी एक सप्ताह में मांग पूर्ण करने का समय मांगा गया था लेकिन मांग पूर्ण नहीं होने पर मजबूरन कुछ को तालाबंदी का कदम उठाना पड़ा। प्रदेश सोल मीडिया प्रभारी संजय सैनी ने बताया की मुख्य मांग पदमान परिवर्तन, पे ग्रेड मेलनर्स ग्रेड द्वितीय के अनुरूप करना, डिप्लोमा कोर्स की अवधि 3 साल 6 माह करना, वीए को एचडीए दिलवाना आदि है।

हाइपोक्लोराइड का छिड़काव कराया

उनीयारा/चौर, (निर्स)। उनीयारा उपखण्ड क्षेत्र की चौर पंचायत में गौवंशों में लम्पी फेसले के गंभीर मामला सामने आया था जो दिनों दिन बढ़ता ही जा रहा था। जिसके कारण पशुपालकों में हडकंप मचा हुआ था। मामले की गंभीरता को देखते हुए पंचायत प्रशासन हरकत में आया और चौर में हाइपोक्लोराइड का छिड़काव करवाया तथा गौ माता के लिए चारा पानी की व्यवस्था भी की। इस दौरान सरपंच रामसहाय मेरोटा, ग्राम विकास अधिकारी दीपक सैनी, नानकराम सैनी, मुरारी लाल मीणा, कैलाश चौधरी, हरिओम सैनी, रामकेश मीणा, भागचंद सैनी, मुकेश सैनी, सुरेंद्र माली, बीपी मीणा, धनराज सैनी आदि मौजूद थे।

ग्रामीण ओलंपिक खेल महाकुंभ से निखरेगी खेल प्रतिभाएं : एसडीएम आरके वर्मा

मालपुरा, (निर्स)। ग्रामीण क्षेत्रों में संसाधनों के अभाव मे ह्यूपी खेल प्रतिभाओं को तरासने को लेकर युवा मामले एवं खेल विभाग राजस्थान सरकार द्वारा पहली बार करवाये जा रहे ग्राम पंचायत स्तरीय राजीव गांधी ग्रामीण ओलंपिक खेल प्रतियोगिता महाकुंभ का भव्य आगाज सोमवार को पंचायत स्तर पर आयोजित समारोह में हुआ।



इंदोली में एसडीएम आरके वर्मा ने ग्रामीण ओलंपिक प्रतियोगिताओं का शुभारम्भ किया।

सीबीईओ गिरांज प्रसाद गुप्ता ने बताया कि मालपुरा ब्लॉक की 38 ग्राम पंचायतों में आयोजित की जा रही विभिन्न खेल प्रतियोगिताओं में 734

पंचायत मुख्यालय पर हुये खेल महाकुंभ के समारोह पर एसडीएम आरके वर्मा व सरपंच आशा खंडी ने खिलाड़ियों से परिचय संवाद कर प्रतियोगिता का शुभारम्भ करते हुए कहा कि प्रदेश मे राज्य सरकार द्वारा पहली बार करवाई जा रही राजीव गांधी ग्रामीण ओलंपिक मे ग्रामीण

क्षेत्र की प्रतिभाएं निखर कर सामने आयेगी। जो कि अपने खेल कौशल के उत्कृष्ट प्रदर्शन पर जिला प्रदेश व राष्ट्रीय स्तर तक होने वाले खेलों मे क्षेत्र का प्रतिनिधित्व कर राजस्थान को खेल जगत की उंचाईयों तक ले जायेगे। वही डुंगरीकलां मे डीवाईएसपी सुशील मान,लावा मे

डीआर छोगालाल गुर्जर, पूर्व डीआर किशन लाल फगोडिया, लाम्बाहरिसिंह से थानाधिकारी भागीरथ सिंह, सीआर रूपचन्द आगोडिया, पारली में पंचायत समिति विकास अधिकारी सहित सभी पंचायतों में अतिथियों ने खेल प्रतियोगिताओं का शुभारम्भ किया।

कार्यालय नगर पालिका मण्डल श्रीमाधोपुर (सीकर) राज.
 क्रमांकश्रीमा/2022-23/4031-32 दिनांक-18/01/2022
आपति आमंत्रण सूचना
 सर्व साधारण को सूचित किया जाता है कि नगर पालिका श्रीमाधोपुर में निम्न तालिका अनुसार पट्टा नामांतरण की प्रकृती पर आपति आमंत्रित की जाती है:-
 क्र.सं. नाम पत्रावली क्षेत्रफल पत्रावली का प्रकार
 1 श्रीमती प्रेम देवी वार्ड नं. 02 एफ.सी.आई. गोदाम 120 आवासीय
 के आस पास श्रीमाधोपुर वर्गनाज पट्टा नामांतरण
 जिस किसी व्यक्ति को आपति हो 03 दिवस में कार्यालय में उपस्थित होकर अपनी आपति मय दस्तावेज स्वयं की आईडी जिस पर स्वयं के मोबाईल नम्बर अंकित हो व्यक्तितगत उपस्थित होकर प्रस्तुत करें। अन्यथा बाद मियाद विचार नहीं किया जावेगा।
 अधिशासी अधिकारी, नगर पालिका श्रीमाधोपुर

आईडीएफसी फर्स्ट बैंक लिमिटेड
 (पूर्व में कैपिटल फर्स्ट होम फायनेंस लिमिटेड तथा कैपिटल फर्स्ट लिमिटेड)
 CIN : L65110TN2014PLC097792
 पंजीकृत कार्यालय - केआरएम टॉवर्स, 8वीं मंजिल, हैरिंगटन रोड, चेटपेट, चैन्नाई-600031
 फोन+ +91 44 4564 4000 | फैक्स+ +91 44 4564 4022
 प्राधिकृत अधिकारी-अभिषेक कुंभार, संपर्क नम्बर-7230013999-9874702021 ई-मेल-abhishkek.kumar30@idfcfirstbank.com

परिशिष्ट-IV-ए (नियम 8 (6) का प्रावधान स्वच्छ)
अचल सम्पत्तियों की बिक्री के लिए बिक्री की सूचना
 वित्तीय अस्तित्वों के प्रतिभूतिकरण व पुनर्निर्माण एवं प्रतिभूति ब्याज प्रवर्तन अधिनियम 2002 के साथ सहपठित प्रतिभूति ब्याज (प्रवर्तन) नियम 2002 के नियम 8 (6) के अधीन अचल सम्पत्तियों की बिक्री करने के लिए ई-मार्केट बिक्री सूचना।
 छत्तार दानसाधारण को तथा विशेष रूप से कालम (ii) के अनुसार ऋण ग्रहिता(ओं) तथा सह-ऋणग्रहिता (ओं) को सूचित किया जाता है कि कालम (iii) के अनुसार नीचे वर्णित अचल सम्पत्तियों को सुरक्षित ऋणदाता के पास बंधक/प्रभारित रखा गया है, तथा इन सम्पत्तियों का भीतिक कब्जा पूर्व में कैपिटल फर्स्ट लिमिटेड तथा कैपिटल फर्स्ट लिमिटेड तथा कैपिटल फर्स्ट लिमिटेड को सुरक्षित आईडीएफसी बैंक लि. के नाम से जाना जाता था, के प्राधिकृत अधिकारी ने ले लिया है। इन सम्पत्तियों की बिक्री 30.09.2022 को "जहाँ है जैसी है", "जो कुछ है यह है" तथा "जो कुछ है वहाँ है" के आधार पर, जैसा नीचे वर्णित है, कालम (i) के अनुसार ऋणग्रहिता (ओं) तथा सह-ऋणग्रहिता (ओं) के आईडीएफसी बैंक लिमिटेड पूर्व में आईडीएफसी बैंक लिमिटेड के नाम से जाना जाता था (पूर्व में कैपिटल फर्स्ट होम फायनेंस लिमिटेड तथा कैपिटल फर्स्ट लिमिटेड) को बकाया राशि की वसूली के लिये की जायेगी।
 बिक्री के विस्तृत नियमों एवं शर्तों के लिये क्रमांक आईडीएफसी बैंक बैंक वेब साइट पर उपलब्ध कराये गये लिंक, अर्थात http://idfcfirstbank.auctiontlier.net/EPROC को देखें।"

क्रम संख्या	(i) हिमांड नोटिस तिथि व राशि	(ii) ऋणग्रहिता (ओं) और सह-ऋणग्रहिता(ओं) के नाम	(iii) सम्पत्ति का पता	(iv) आरंभिक मूल्य राशि	(v) ईंएफसी राशि	(vi) ईंएफसी तथा दस्तावेज जमा कराने का अंतिम समय व तिथि (ऑनलाइन) तब/पहले	(vii) निलामी की तिथि व समय	सम्पत्ति के निरीक्षण की तिथि व समय
1	14.04.2021 को रुपये 1290840.65/-	रविन्द्र सिंह, दीपिका कंवर	सुनिट नं. एस-3, क्षेत्रफल 690.00 वर्गफिट, दूसरी मंजिल, प्लॉट नं. एच-131, एच 132, मंगलम सिटी, ग्राम पीथावास एवं निवास, कालवाड रोड, तहसील व जिला जयपुर का पुरा व प्रत्येक भाग, और सीमायें हैं- पूर्व-प्लाट नं. एच-143 एवं एच-144, पश्चिम-रोड 9-14 मीटर, उत्तर-प्लाट नं. एच-130, दक्षिण-प्लाट नं. एच-133	रुपये 1200000/-	रुपये 1200000/-	29.09.2022	30.09.2022 11.00 से दोपहर 1.00 तक	22.09.2022 11.00 से दोपहर 3.00 तक
2	01.06.2021 को रुपये 2169326.50/-	वीरेन्द्र कुमार टेलर, मीना टेलर, राजेन्द्र कुमार टेलर	प्लॉट नं. जी-1, प्लाट नं. जी-93, रस्मी मंगलम सिटी विस्तार, ब्लॉक (ऑ), पीथावास एवं निवास, हाथोज कलवाड रोड, जयपुर, राजस्थान-302012 का पूरा व प्रत्येक भाग, क्षेत्रफल 216.66 वर्गज, और सीमायें हैं- पूर्व-रोड 30' चौड़ी, पश्चिम-रोड जी-100, उत्तर-प्लाट नं. जी-94, दक्षिण-प्लाट नं. जी-92	रुपये 1729080/-	रुपये 1729080/-	29.09.2022	30.09.2022 11.00 से दोपहर 1.00 तक	22.09.2022 11.00 से दोपहर 3.00 तक
3	4 मई 21 को रुपये 5700186.67/-	कनिक बूटोका एण्ड साडी, प्रो. अजय गोयल, अजय गोयल, श्रीमती नुपुर गोयल	सम्पत्ति क्रमां. 201, क्षेत्रफल 385 वर्गफिट, दूसरी मंजिल, विमल चैम्बर कम्प्लेक्स, प्लाट नं. 176, मेहटियाओं के चौक की गली, रास्ता हलदियान नगर, हवाली घट दरवाजा, जयपुर राजस्थान का पूरा व प्रत्येक भाग, सीमायें हैं- उत्तर-मेहन्दी वाली का चौक, दक्षिण-सरकारी रोड व प्रवेश द्वार, पूर्व-गन्धी गली, पश्चिम-गन्धी गली	रुपये 6006000/-	रुपये 6006000/-	29.09.2022	30.09.2022 11.00 से दोपहर 1.00 तक	22.09.2022 11.00 से दोपहर 3.00 तक
4	09.10.2019 को रुपये 53,98,161/-	गौरी साडी कलेक्शन प्रो. गौरी मित्तल, गौरी मित्तल, विवेक मित्तल	प्लाट नं. 405, क्षेत्रफल 142.03 वर्ग गज, रायल रेजिडेन्सी-1, राम सारंगपुरा, बड के बालाजी, अजमेर रोड, तहसील सांगानेर, जयपुर राजस्थान-302021 का पूरा व प्रत्येक भाग और सीमायें निम्न हैं-पूर्व-प्लाट नं. 406, पश्चिम-30 फिट रोड, उत्तर-अरब भूमि, दक्षिण-प्लाट नं. 404	रुपये 4500000/-	रुपये 4500000/-	29.09.2022	30.09.2022 11.00 से दोपहर 1.00 तक	22.09.2022 11.00 से दोपहर 3.00 तक

अस्वीकरण- कृपया ध्यान दें कि यह नोटिस केवल अचल संपत्तियों की बिक्री के लिए जारी किया गया है तथा आईडीएफसी बैंक बैंक लिमिटेड को चल सम्पत्तियों को बेचने का अधिकार नहीं है, यदि कोई अचल सम्पत्ति पर मौजूद हो।
 दिनांक- 27.08.2022 स्थान- राजस्थान
 प्राधिकृत अधिकारी आईडीएफसी बैंक लिमिटेड, पूर्व में आईडीएफसी बैंक के नाम से जाना जाता था (पूर्व में कैपिटल फर्स्ट होम फायनेंस लिमिटेड तथा कैपिटल फर्स्ट लिमिटेड)